

ኤ.ዲ.ኪ
ባይታ፡ መቃለሲ ህሉው ኩነታት
ኤርትራ እዩ !

ካልኣይን
መወዳእታን ክፋል

ኤ.ዲ.ኪ ባይታ ንቃልሲ ህሉው ኩነታት ኤርትራ እዩ ! ኣብ ዝብል ኣርእስቲ ቅድሚ መእታወይ ኣብ ዝሓለፈ ተወንዚፉ ዝሓለፈን፡ ገለ ድማ ድሒሩ ዝመጸ ርእይታትን መገልጽን ንቲ ኣብ ቀዳማይ ክፋል ቅሩብ ውሽኽ ኣቢሊ ክሓልፎን መብርሂ ክህበሉ ሓሳብይ ቀጺለ እገልጽ።

ብዙሓት ብሰንኪ ጸዕቂ ስርሓትን ሕጽረት ግዜ፡ ንደሞክራሲያዊት ኤርትራ ንምህናጽ ብዝወሰደ እዋን ኣብ ምንባብ ምስልካይ ከም ዝረኣ እፈልጥ፡ እርዳኣውን። ግን እቲ ጉዳይና ኣብ መደምደምትኡ ክሳብ ዝበጽሕ ብካልኦ ሓደሽቲ እዋናውያን ጉዳይ ንክንዛራረብ መሰጋገሪ ክሳብ ንረክብ ብኡ ክንዛረብን ተመሳሳሊ ጽሑፋት ነቐፊታ ጫውጫው ቆይቂ ክትሰምዑን ግድነትዮ እኳ እንተዘይበልኩ ከምኡ ኪጋጥም እዩ። መሰልና ክሳብ ዘይረኽበና ብመሰልና ክንዛረብ ድማ ይገብረና። ምእንቲ'ዚ እዛ ጽሑፍቲ ቅሩብ ንዋሕ እንተበለት ብዓቕሊ ክትንብዎ እምሕጸነኩም። **ብሰንኪ ምድንጓይ ካልኣይ ክፋል ድማ እቕረታ እሓትት።**

ኣብ ዝሓለፈ ቀዳማይ ክፋል
እዞም ሎሚ ዕቃብታት ዘለዎም
ውድባት፡መሪሕነትን፡መሰረታትን
እባላት 4+1
ጸረ ሓድነት ድዮም ?

ዝብል ኣርእስቲ ከም ዝነበረ ከዘኻክር እፈቱ፡ ቀንዲ ነዚ ብቀጻሊ ዘጽሕፈኒ ወይ ንክጽሕፍ ዝድርኽኒ ሓይሊ ንምቅዋም ዘይኮነ ነቲ መባእታዊ ሰብኣዊ ናይ ምሕታት ፡ ምድጋፍ፡ ምንቃፍ፡መሰል'ዩ ክሳብ ውልቃዊ፡ ጸለመን ዘይተላዕለ ። እቲ ክሕተት ዘለዎ ምስ ምሉእ ጭብጢ ኣብ ሕጋውን ስርዒታውን ኣገባብ ክሳብ ዝተመርኩሰ ቅኑዕ ሕቶ ኮይኑ፡ ኣብ ኣገባብ ኣመላልስኡ ነቲ ዝብልኩዎ ኣካል ይግደፍ። እቲ በዚ ሕቶ ኣቢሉ ዝረኣ ምጥርናፍን ዘይምጥርናፍን ከኣ ካብ'ቲ ዝመጽእ መልሲ ይርከብ ወይ ክፍለጥ ይከኣል። ኩሉ ግዜ ኣብ ጥርጣሪን በላ በልዉን ወረ ዝተመርኩሰ ክሳብ ዘይኮነ።

ከም'ቲ ኣብ ዝሓለፈ ጽሑፊይ ዝጠቐስክዎ፡ ኣነ ኣብ ሓፈሻዊ እንተዘይኮይኑስ ኣብ ዝርዝራት ሕቶ ኣትዮ ከም ኣባል ንስለ ዘይኮንኩ ክሓትት ንስለ ዘይግበኣኒ፡ ግን እቲ ጉዳይ ነዞም ብጽሑፍ መክልዕ ወግዓዊ መግለጺ ዘርጊሖምልና ዘለዉ ግዳሳት ጨንፈራት ብስርዒታውን ሕጋውን መሰላቶም ተጠቂሞም ንሕቶታቶም መልሲ ንክረኽቡሉ ንምትብባዕ እዩ።

ነዚ ኣገዳሲ ሓበሬታ ንህዝቢ ምዝርግጦም ዓብይ ጠቓምነት ኣገዳስነትን ዘለዎ ኮይኑ ነዚ ሰጉምቲ ክወስዱ ምሕላፍም ክሙጎሱ ዘለዎም እዩ። እዚ ዓይነት ኣገባብ ድማ ክልመድ ዘለዎ ጉዳይ እዩ። ግን ከኣ ከም'ቲ ኣብ መግለጺኦም ዝሓበርዎ ንሃረርታ ሓድነትን ስርዒትንምበር ንሃልኪ ክኸውን ከም ዘይብሉ እዩ። ጥብቆ መገልጺ በዚ ዝስዕብ ዕለታት ዝተዘርግሐ ርኣ።

17 ሓምሌ 2005 ወግዳዊ መግለጺ ኤ.ህ.ም ጨንፈር ዓባይ ብርጫያ
21 ሓምሌ 2005 ወግዳዊ መግለጺ ኤ.ህ.ም ንኡስ ጨንፈር ዋሽንግቶን ዲ.ሲ

እዚ ምትእክኻብ 4+1 እቲ ብመሰረታት፡ ብጉዳይ ፍሉይ ህዝባዊ ሕቶታት ዝግደስ ሓይልታት፡ ብፍላይ ድማ እቲ ብተ.ሓ.ኤ ሃ.ጉ ዝፍለጥ ሕሉፍ ተመክሮታት ናይ ምፍንጫሉ ድምጺ መሰረታት ክሰማዕ ነይርዎ ብዝብል ዘበገሶ ምፍንጫል ኣብዚ መዳይ እዚ ኣብ ሓድነት 4+1 ከርእዮ ዝነበሮ መንጸብርቕታን ጽልዋን ሓንቲ ከም ዘይነበረ እንሆ ከም ጸሓይ ቀትሪ ደሚቕዎ ኣሎ።

መሰረታት ተ.ሓ.ኤ ሃ.ጉ ሎሚ ኣብዚ ብዕለት 22 ክሳብ 23 ሰኔ 2005 ዝተኻየደ ስሩዕ ጸቢባ ጉዳይ ሰለተ ውድባት ሓቲቶምምን ኣይሓቲቶምን ኣይኮነን እቲ ዘገድስ ምክንያቱ እቲ ስምረት ወይ ሓድነት ኣብ ተ.ሓ.ኤ ሃ.ጉ ጥራሕ ኣይኮነን። ስለዚ ነቲ ብሕኑን ዝተበገሰሉ ልዑል ኣገዳስነት ዝነበሮ ሕቶታት መሰረታት ኣብ መስርሕ ናይቲ ዝዋሰነሉ ሓድነቱ ንመሓዙት ውድባት ከጠንቕቆም ዝግብእ ከም ዝነበረ ከም ነጥቢ ክተሓዝ ዘለዎ እዩ።

ካብዚ ሕቶ ዝፍለ ግን ብጉዳይ ቅድመ መስርሕ ሓድነትና ንዛረበሎም ጉዳይት፡ ኣብ ሓድነት ዘሎና ቅሩብነትን ክብሪ ሓድሕድን ብዝምልክት እዩ። ኩሉ ግዜ ኣብ ጉዳይ ሓድነትን ተመሳሳሊ ጉዳያት ኣብ ትቀረራበሉ ግዜ ትሓስቦን ትብሎን ጉዳይ ጥራሕ ኣይኮነን ከተሓሳስቦካ ዘለዎ፡ጉዳይቲ ትዛመዶ ውድብ ኮነ ማሕበር'ውን ልክዕ ቦቲ ደርጃ ጉዳይካ ክትርእዮ ትክእላሉ ክትመዘኖ ክትክእል ኣሎካ። በዚ ድማ ነቲ ኩሉ ከቢቡና ዘሎ ፖለቲካዊ ጉዳያት ኣገናዚብና እንተቀረብና ኣብ ዝሓሸ ውዕልን ምስምማዕን ክንወድቕ ንክእል። እንተዘይኮይኑ መዋጽኦ ዘይርከቦ ምስ ዝሸውን ከኣ ብዓንተብኡ እቲ መስርሕ ክሳብ ዝበሰል ካብ ኣዋጃትን ውሳኔታትን ካልእ ስጉምቲ ምውሳድ ክንጥንቀቕ ይገብረና።

4+1 ኣብ ዝሓለፈ ተመክሮኦም ኣብ ዝሰፈሐ ናይዚ ዝሓለፈ ዓመት ምንቅስቓሳቶም ዝፈጸምዎ ጌጋታት ሎሚ ክመሃሩሉን፡ ንህዝቦም ድማ ኣብ ዝመጽእ ኣሰራርሕኦም ብግሉጽነቶም ክክሕስዎ ይግባእ።

እዚ ዝድምናታት ውድባት ብዛዕባ ኣብ ውሽጡ ዝካየድ ምቅርራባትን ምትሕንፋጽን ጥራሕ ኣይኮነን ለኻሺሙ ክክይድ ጸኒሑ፡ ናይ መበል 18 ፈስቲቫል ዘለዓልዎ ጉዳይ ሃገራዊ ዋዕላ፡ ከምኡውን ኣብ መበል 19 ፈስቲቫል ካስል ስምምዕ 4+1 ኣብ ምዕርፎ ከም ዘይብጽሐ ክመሃሩ ይግባእ። ብፍላይ ተ.ሓ.ኤ ሃገራዊ ጉባኤ ኣብዚ መስርሕ ብዝገብርዎ ተደጋጋሚ ጌጋታት ክእረሙን፡ ብቀዳምነት ንውድቦም ርግኣትን (Stability) ምትእምማን (confident) ክፈጥሩ ዘልዎምን ድሕሪኡ ጉዳይ ኩልና ከልዕሉ ከም ዘለዎም ጥራሕየ ዝርኢ።

ነዚ ከብለኒ ዝኸኣለ ድማ ነቲ ቅኑዕ ታሪኻዊ ተበግሶ ፈስቲቫል ኣብ ዝተፈላልዩ ዓመት ብዝተፈላልዩ፡ መደባት(Projects) እንዳውጽኡ ዝመርሕዎ ዘለዉ ኣይግድን ዘብል ብምኳኑ እዩ። ኣብ ቀድማይ ክፋል፡ ብዝሓለፈ ፈስቲቫላት ከይኣክል ሎሚ እዚ ደጊሞም፡ ንዓ መታውን እንታይ ከም ዝብሉና ኣይፈልጥናን ክብል ዝጸሓፍክዎ፡ ንዓመታ ዝተጸብኸዎ ደግሲ ብኡ ንብኡ ፈስቲቫል ካስል ብኤ.ዲ.ኪ ክካየድዮ ክብሉ ጸኒሖም እንሆ ድማ ሓድሽ ኣጀንዳ ኣልዒሎም **ሃገራዊ ዋዕላ** ክግበርዮ ብማለት ብዕለት 20 ሓምሌ ኣብ መርበብ ሓበሬታ ኤርትራና ሓድሽ መደብ ዘርጊሖም ይርከቡ።

እዚ ምስ ምንታይ ይቁጸር፡ ነፃነት ወይንም የሚታወቅ ደብዳቤ መግልጫታት ዓመታትኳ ንክትዳለውሉ ዘሽግርስ፡ ብኣፈ ኣርክቡ ዝግበር **ሃገራዊ ቀዕላ** እንታይ ክመስል እዩ? ደኣር እቲ ኣብ ትሕቲ ሃገራዊ ምሕዝነት ቦቲ ኣብ መበል 18 በዓል ፈስቲቫል ካስል ዝተወደበ ክቅጽል እንቲኹይኑ ጉዳዩ ንበዓል ኣቶ ቀለተ ኪዳነ ምሕታት ወይ ጽሑፋቶም ምንባብ ይሓይሽ። ኣብ መወዳእታ ድማ ኤ.ዲ.ኪ ኣብ ዝሃለወለ ኩነታት ፈርስቲቫል ካስል ሰሪሑ ድዩ ሃገራዊ ቀዕላ ንኤ.ዲ.ኪ ከቅርብሉስ ወይ ከመይዮ ኩነታቱ ክርደኣካ ኣየክእልንዮ።

ብዝኹነ ካብዚ ዘሎ ገምጋማት ካብቲ ፍሽለት ተ.ሓ.ኤ ሃ.ጉ በጺሖምዎ ዘለዉ ምውጻእ ካብ ኣበዩ፡ ቦቲ ህዝቢ ንምድንጋር ዝገብርዎ ዘለዉ ተደጋጋሚ ግጉይ ሓበሬታ ጉዳይ ሃገራዊ ቀዕላ፡ ጉዳይ ኤ.ዲ.ኪ ንሳቶም ካብ ውድባት ሓደ ድምጺ ዘለዎምምበር ንስለ ስም ኤ.ዲ.ኪ ተጠቂሞም ፈስቲቫል ምግባርም ንግንባር ኤ.ዲ.ኪ ወኒኖምዎ የስምዕ ኣይኮነን ።

ጉዳይ ሃገራዊ ቀዕላ ዝግበር ድማ በዚ ሒዘምዎ ዘልዎ መንገዲ እንትርፎ ክሳራ ሓንቲኳ ብዘይም መሓዙት ውድባት ከም ዘይከስቡሉ ንባዕላቶም ኣጸርዮም ሓደ ብሓደ ይፈልጡ እዮም።

ካልእ ፍልይ ዝበለ ተወሳኺ ምድንጋራት ዝግበር ዘሎ በዚ ኣብ ታሕቲ ሰፊሩ ዘሎ ሓበሬታ እዩ።

ኣቶ ብርሃነ የማነ ነቲ ብግንባር ድሕነት ኤርትራ ኣብ ኣዲስ ኣበባ ዝተበጸሐ ስምምዕ ንኣባላት ማእኸላይ ባይቶ ሰለስተ ውድባት ኣብ ካርቲም መብርሂ ሂቡ

ጋልፍ ኢንፎርመሽን ሰንተር(ጋኢ.ሰ)
ሓምሌ 16, 2005
ካርቲም

ኣቦ መንበር ላዕለዎይ መርሒነት ኤርትራዊ ዲሞክራሲያዊ ኪዳንን ኣቦ መንበር ሰደገኤን ኣቶ ብርሃነ የማነ(ሃንጅማን) ነቲ ብኣቦ መንበራት ሰለስተ ውድባት ማለት ኣቶ ዓብደላ ኣደም፤ብደክተር በየንን ኣቶ ብርሃነ የማነን ኣብ ኣዲስ ኣበባ ዝተበጸሐ ስምምዕ፡ ኣብ ካርቲም ንዝርከቡ ማእኸላይ ባይቶ እተን ሰለስተ ውድባት ካብ ሓምሌ 14-15, 2005 ኣብ ዝተገበረ ሰሚናር መግላጺ ሂቡ።ኣብቲ ሰሚናር ናይ ኣስታት ሓደ ዓመት ተሞክሮ ግንባር ሓድነት ኤርትራን ኣብ 4ይ ሰራዕ ኣኼባ ዝበጸሕዎ መደምደምታን ውሳኔታትን ከምእውን ናብ ፍጹም ሓድነት ዘምርሕሉ መገዲ መብርሂ ከምዝተሞሃበ ኣቶ ዑቕባይ ተኸሉ ሓላፊ ቤ/ጽ ካርቲም ኤርትራዊ ህዝባዊ ምንቅስቃስ ንጋልፍ ኢንፎርመሽን ሰንተር ሓቢሩ።

ኣኼባኛታት ብወግኖም ነቲ ዝተሞሃበ መብርሂ ብምሰማዕ፡ ናይ ዝሓለፈ ጉዕዞ ግንባር ድሕነት ኤርትራ ብደቂቕ ገምጊሞም።ነዚ ተጀሚሩ ዘሎ ኣፈናዊ ርክብ ከምዝሓለፈ መሰናክላት ንክይገጥሞ ምስቲ ሃንቐውታ ህዝቢ ንስምረት ኣብ ግምት ብምእታው፡ ነፍሰውከፍ ኣባል እዘን ውድባት ካብ ዝልዓለ መርሒነት ከስብ ዝተሓተ ካድር ደቂቕ ዝርዝራዊ ሓበሬታ ክበጽሖምን ብቐጥታ ተሳታፍነት ክህልዎምን ድሕሪ ምልባው፡ ኣባላት ሰለስቲኤን ውድባት ኣብ ሕጋዊ ኣኼባታተን ክዝትያሉን ብክትዕ ሃብቲሙ ወሳኔ ሓሳብ ንክህባሉን ዕድል ክሞሃቦም ኣተሓሳሲዮም።

ነቲ ብኣቦ መንበራት ሰለስተ ውድባት ተበጺሑ ዘሎ ውሳኔ፡ በብደረጃኡን በብቦትኡን ንኣባላት እተን ሰለስተ ውድባት መግለጽን መብርህን ንምሃብ ኣቶ ብርሃነ የማነ ኣቦ መንበር ላዕለዎይ መርሒነት ኤርትራዊ ዲሞክራሲያዊ ኪዳንካርቲም ምእታዉ ይዝከር።

ብልክዕ ኣቶ ብርሃነ የማነ ኣቦ መንበር ኤ.ዲ.ኪ እዩ። ግን ንሱዳን ብዛዕባ ስምረት ሰለተ ውድባት ክገልጽ መምጺኢኡ ብኪዳን ከም ዝተላእከ ኮይኑ ተጻሒፉ ከም ዘሎ እዩ ዘረድእ።

ኣቶ ብርሃነ የማነ ክሳብ በቲ ኪዳን ዘይተላእከ ንኪዳን ብቐጥታ ኣብ ዘይእቲ ጉዳያት መዝነት ኪዳን ንጎኒ ክተርፍ ኣለዎ። ወይ ኣቶ ብርሃነ የማነ ካብ'ዚ ከም'ዚ ዓነት ምንቅስቓሳት ክቁጠብ ዘለዎ ኮይኑ ይስማዓኒ። እንተዘይኮነ፡ ኣቦ መንበር ላሕለዎይ መሪሕነት ኤ.ዲ.ኪ ብርሃነ የማነ ፈስቲቫል ካስል ክሳተፍዮ፡ ብጻይ ብርሃነ የማነ ብጉዳይ ሓድነት ሰለተ ውድባት መግለጺ ክህብ ካርቲም ኣትዩ ዝብል መግለጺ መደናገሪ ሓበሬታ እዩ።

በዚ ድማ ዝደናገር ኣሎ ኣይብልን። ምናልብሽ ንግዜኡ ሰባት ክግርሁን ይኸእሉ ይኸኑ።

ኣብ'ዚ ክኸሕዶ ዘይክእል ሓደ ኣገዳሲ ነጥቢ ኣሎ፡ ንሱ ድማ እቲ ድሌትን ሓሳብን ርእይቶ ኣቶ ብርሃነ የማነ እዩ። ንናይ ገዛእ ርእሱ ሓሳባትን ርእይቶን ድሌትን ግን ብስምቲ ናይ ሓባር ተሰኪምዎ ዘሎ ቦታን ሓላፍነትን ክዋሳእ ንህዝቢ ከብጽሖ ዝኸእል ሓበሬታ ግጉይ ከይኸውን ምጥንቃቕ ከም ዘድልዮ ንምምልካትዮ።

ኣብ ቀንዲ ጉዳይ ክኣቲ

**ኤ.ዲ.ኪ
ባይታ፡ ንቃልሲ ህሉው ኩነታት
ኤርትራ እዩ !**

ኣብ'ዚ መድረኽ ህዝቢ ኤርትራ ኣብ ትሕቲ ምልካዊ ስርዓት ህ.ግ.ደ.ፍ ዝሓልፎ ዘሎ ኩነታት ንኩሉ ኤርትራዊ ዜጋ ካብ ዝሓለፈ ግዜ ንላዕሊ ብሩህን ንጹርን ኮይንሉ እዩ። ነዚ ምርኩስ ብምግባር ድማ ኤርትራ ኣብ ትሕቲ ሓደ ቕዋማዊ ህዝባዊ መንግስቲ ንምስግጋር ተሳታፍነትን ሓይልን ዓቕምን ኩሉ ኤርትራዊ ልዑል ተገዳስነት ዘለዎ ኩነታት ኮይኑ ጠለባት ሃገራዊያን፡ ኣብ ሓድነት፡ ኣብ ነገራዊ ኮነ ሞራላዊ ደገፋት፡ ሓድሽ ሓሳባት፡ ደገፍን መእረምታን ኮታ ነዚ ደምበ ተቃውሞ ንቅድሚት ፍሕት ከብሎ ዝኸእል ኩሉ መዳያቱ ተሳታፍነት ይደለ ምህላዉ እዩ። ኣብ'ዚ ዝካየድ ሓባርዊ ቃልሲ እንተሰ ብሓባርዊ ውሳኔትን ተረድኦን ይኹንምበር ንእሽቶይ ዝበሃል ነገር ከም ዘዩልዎ ምፍላጥ ትደላይነት ኣለዎ።

ኤ.ዲ.ኪ ናይ ዝሓለፈ 14 ዓመት ድሕሪ ነጻነት ዝተራእየ ምፍንጫላትን ሓድሕድ ምርሕሓቓትን ኣዕናዊ ምዃኑ ተፈሊጡ ብዘዩካ ሓድነትን ሓባርዊ ባይቶን ካልእ ከም ፕክሥል።ውጺኢት እዩ። ኤ.ዲ.ኪ ብዕድመኡ ንኡስ ግንባር ብምዃኑ ብዙሕ ጉድለታት ክህልዎ ግድነት እዩ። ግን ካብ'ቲ ዝሓለፈ፡ ንኣብነት ከም ሃገራዊ ምሕዝነት ፍልይ ዘብሎ፡ ቅርጽን ሓላፍነት ላዕለዎይ መርሕነትን ዘነጻረ ብዝተሓተ ስምምዕ ዝምራሕ ቻርተር ዘጽደቐ ብምዃኑ እዩ።

ካልእ ኣገዳስነት ዘለዎ ጉዳይ ድማ ነጻነት ኣባላት ውድባትን፡ ኣብ'ቲ ውሽጢ ኤ.ዲ.ኪ ዘለዎን ዕቃቦታት ከመዝገቡን፡ ብዘለዎን ፍልልያት ኣብ ህዝብን ወጺኡን ክሃረባሉ ዝኸእል ስምምዕ ምህላዉ እዩ። እዚ ግን እቲ ኤ.ዲ.ኪ ከም ዘለዎ እንዳቐጸለ ንዝነበረ ምፍልላያት ንህዝቢ ክሕበር ምፍቃዱ፡ ካብ'ቲ ሓደ ናይ ግሉጽነት መተኮል ከም ዘለዎ ዝሕበር እዩ።

ኤ.ዲ.ኪ. ሎሚ ሓደ መቃልሲ ቦታ መድረክን እሞ በቲ ኩለን ውድባት ዝተሰማምዓሉ መንገዲ ተስፋ ሓድነታዊ መስርሕ ክቅጽል እንዳተገብረ፡ ንፍልልያትን ዕቃቦታትን ክዘረብ ነጻነት ዝህብ ፈላሚ ዲሞክራሲያዊ መሰላት ውድባትን መሰረታትን ኮይኑ፡ እታ ጽባሕ ንርከባ ኤርትራ ናይዚ ኣካይዳ ተምሳል ክትሰብስን፡ ኣብ ሕግን ስርዒትን ክትጋባእ ዘክእል ምዃኑ እዩ።

ኤ.ዲ.ኪ ኣብ ንጹሩን ግሉጽን መንገዲ ተስፋ ስራሓት ሃገራዊ ጉዳይ ክትቅጽል፡ ክትጎሰ፡ ክትሕሎ ዘለዎ ሓድነታዊት ፖለቲካዊት ተኸሊ ተቃዋሞ ሓይልታት እያ። ብመንጽር ዝሓልፍናዮን ንሓልፎ ዘሎና ሓደ ሓደ ዘይብሩህ ኣካይዳ መስርሕ ተቃዋሞቲ ሓይልታት ነዛ ብተምክሮ ዓባይ ግን ብኣወዳድብኦ ኣዳሽ ተኸሊ ኤ.ዲ.ኪ ክትህሰ ዘይትክእል ኣይኮነን።

ህዝቢ ኤርትራ ብሕጂ ዝመጽእ ጸጋማትን ምፍልልያትን ይትረፍ፡ ነዚ ሎሚ ክሳብ ብሰንኪ ሕሉፍ ታሪኽ ብረታዊ ተጋድሎናን ሳላ ህ.ግ.ደ.ፍ ዝተፈጥረ ፖለቲካዊ ማሕበራዊ ቁጠባዊ ሽግራት ንምፍታሕ ዝኣክልን ዝተረፍን ዓቕሚ ብቕጥታት ዘህልኽ ስራሓት ኣሎ። በዚ መሰረት ድማ ንጸገማትና እንዳንደልናን እንዳነከናን ካብ ምዃድ ካልእ ዝተረፈና ምርጫ የልቦን።

ዘሎ ዓቕምን ተኸእሎን ግዜን ኩነታትን ንሽግራትና ኣብ ምጉዳሉን ምንካዩን ኣብ ክንዲ ንሰርሓሉ ብኣንጸሩ፡ ነቲ ድሮ ተጠሩዩ ዘሎ ተመክሮታት ንምጉዳምን፡ ንምትዕ ንቃፍን ዝሰራሕ እንተኸይኑ ኣብ ኤርትራ ህዝባዊ መነግስቲ ንምትካል ምድካም ድርብ ቃልሲ፡ ድርብ ስራሕ ከም ዝድሊ ዝየጠራጥር እዩ።

ከመይ ? ሕጂ ከምዚ ንርእዮ ዘሎና ነቲ ኣብ መንጎ ተቃዋሞቲ ዘሎ ፍልልያት ንምጽባብ ካብ ቦታ ንቦታ፡ግዜን፡ ዓቕሚ ሰባትን ከድልዮን ክምደቡሉን ስለ ዝኸነ፡ እቲ ኩሉ ኣድህቦ ናብኡ ክዋፈርዮ። እዚ ዝዋፈር ዘሎ መደባትን ስራሓትን ብማዕረ ማዕረ ነቲ ኣብ ሃገርና ዘሎ መዓልታዊ ዝደማምር ወይ ተደራራቢ ሽግራት ንምእላዩ ዝሃቕነ እንተኸነ፡ ክልተ ዓማምትን ክልተ መደባት ስራሕ ከም ዘድልዮ ዘይዝንጋዕ እዩ። ምናልባሽ ዝምድናታት ተቃዋሞቲ ሓይልታት ኣብ ሓደ ደረጃ ዕብዮትን ኣብ ሓደ ደረጃ ገምጋማትን ሚዛንን ነቢሩ እንተዝኸውን፡ ሓደ ኣንፉ ንቕድሚ ኣንጻር ህ.ግ.ደ.ፍ ጥራሕ መቕነዕ እቲ ኩነታት ግን ከም ኣይጸንሐን።

ኤ.ዲ.ኪ ኣብዚ እዋን ልግስና፡ ተራድኦ፡ ሓድሽ ሓሰብ፡ ተሳታፍነት ኩሉ ኤርትራዊ ዘድለይሉ እዋን እዩ። ኤ.ዲ.ኪ ሓደ ብዓይነቲ ኣብ'ቲ ናህሪ ተቃዋሞ ሓልታት ዝጅምረሉ ዘሎ መበገሲ ህብዛዊ ስልጣን ንምትካል ምዃኑ ክርሳዕ የብሉን። እዚ ዓይነት ምትእኽካብን ምጥርናፍን ምስ ኩሉ ክህሉ ዝክእል ጉድለታትን ነቕፊታትን ባይታ ንቃልሲ ህሉ-ው ኩነታት ኤርትራ እዩ ! በኣብዚ ሓደ ዝተወሰነ መድረኽ ምትእኽካብ ሓደ ዝተወሰነ ዕ ግባት ኣመራርሓ ቃልስ ክረኣን ነዚ ድማ በቲ ኣሎ ዝበሃል መራሽቢ ንምድልዳሉን ንምዕ ኻኸን ጸኣርታት ክካየደሉ ይግባእ። ውድባት ኣብዚ ክሊ ኤ.ዲ.ኪ ሒዝዎ ዘሎ ቦታን ውሽጣዊ ነጻነትን ከዕብዮን ከደንፍኦን ነፍሰ ተኣማንነት ከጥርየሉንምበር፡ ጌጋታት ክፍጽም ኣይግብኦን። እቲ ኩሉ ንዕብዮት እዚ ምንቅስቓስ ዝሓሊ ድሮ ነፍሰ ተኣማንነት ኣሕዲሩ ዘሎ ውድባት ንጽባሕ ንግሆ ኣብ ቕድሚ ህዝቢ መፍረዲኡን ምስክሩንዮ። እቲ ብኣንጻርዚ ተግባራት ዝሰርሕ'ውን ከምኡ። ግን እቲ ፍልልያት ኣብ መንጎ ምህላውን ዘይምህላውን፡ ምስዚ ሎሚ ንርእዮ ዘሎና ናይ ኣተሃላልዎ ስእሊ ዘይዛመድ ተማሊድካን'ውን ዘርከብዮ።

ምስ ሕሉፍ ተመክሮታትናን ነዊሕ ከይከድና ኣብ ኣመራርሓ ሃገራዊ ምሕዝነትን ኤ.ዲ.ኪን ብዘሎ ፍልልያትን ክረኣን ክግምገምን ይኸእል። ነዚ ፍልልያት ኣብ ቅድመኻ ሰርፊኻ ድማ ምንጽጻሩ ብጭቡጥ ድማ እዚ ኣወዳድባ ከምጽኦ ዝኸእል ጠቕሚ ምርጻእ እዩ።

ታሪኽና “ ከም ሃንታቲ ስሱዕ ከልቢ” ኣብ ኣፉ ዝነበረ ጮማ ዘጥፈኦ ከይገኸውን ድማ ኤ.ዲ.ኪ ብሓሊዮት ኩሉ ብማዕረ ኩሉ ዝዋሳኣሉን ድምጹ ዝህበሉን መስርዓት ሕጋጋትን ከነሰንዮ ይግባእ።

እዞን ሎሚ ብስም ኪዳን ኣብ ዞታታት ፍጭራዕ ዝብላ ዘለዋ ጉጅለታት ነዚ ጉዳይ ማዕረ ክንደይ ሰራም ዝኸነ ንግርጭታት ዘናኸሰ ባርዕ ያኣጉዳ ከም ዘለዋ ክፈልግን ክስቆረንን ይግባእ።

ኤ.ዲ.ኪ ካብ ዘየነበረ ምጥርናፍ ኣብ ምቅርራብ 16 ውድባት በጺሑ ኣሎ። ብልዕሊኡ ብዝሸይድ ስምምዓትን ምቅርራባትን ሃልዮ ህዝቢ ንዘለዎ ኩሉ ድማ ዘየንፍግ ደሞክራሲያዊ ምቅርራባት ከም ዝኸውን ክንጽዕረሉን ክንቃለሰሉ ዘሎና ጉዳይ እዩ።

ብኣንጻሩ'ውን ኣቶም ሓባርዊ ወይ ዝተመሳሰለ ፖለቲካዊ መደብ ዕዮ ዘለዎም ውድባት ክቀራረቡን ክተሓንፈጹን ነቲ ብዝሓ ቁጽሪ ክዳን፣ ስራሓትን መደባትን ግዜን ዘጸብብ ኣድማዒ ስርሃት ክስራሕ ንርእዮ ዘሎና እዩ። እንትርፎ እቲ ግሉጽነት ዝጎደሎ። በዚ ድማ ባይታ ኤ.ዲ.ኪ፣ ባይታ ኤርትራ መደብ ህልዊ ቃልሲ ከም ዝካየደሉ ኣሚና ክንከይድ ይግባእ።

ኣብዚ ገዝለ ውድባት ብዘለዎም ናይ ምጥርናፍ መሰል። ንዕብዮቶምን ተመክሮኦምን ዝረስዑ ክመስሉ ዝረኣይሉ እዮን፣ ዕብዮት ተበጺሑ ዘሎ ውዕልን ቻርተርን ረሲዖም መጠን ነፍሶም ውድቦምን ከትዓባብዩ ዝረኣዩ ኣብ ዘይድለ መንገዲ ከምርሑ ኣይግባእን።

ዕብዮት ማንም ውድብ ኣብ ኤ.ዲ.ኪ፣ ብኤ.ዲ.ኪ ዝተረኸበ ምዃኑ እንሆ ዝኸነ ውድብ ንባዕሉ ኤ.ዲ.ኪ ቢሉ ክሰሚ ከም ዘይክእል ኣፍሊጡና ኣሎ። ዕብዮት ውድባት ድማ ኣብ ርእሰ ተኣማንነትን ዓቕልን ምጽውዋርን ዘገምታን፣ ንዕብዮት ኤ.ዲ.ኪ ኣብ ዝካየድ ቃልሲ ብዘለዎ ተሳትፍነትን ተወፋይነትን ጥራሕ ከም ዝምዘን ክፍለጥ ኣለዎ።

ዕብዮት ነፍሲ ወከፍ ውድብ ድማ ብዕብዮትን መጠን ኤ.ዲ.ኪ ክረኣን፣ ብኡ ክስራሕንምበር በዚ ሕጂ ዘሎ ኣወዳድባ መሰረት ኣብ ዕብዮት ሓደ ውድብ ኣብ ኤ.ዲ.ኪ ለውጢ ዮብሉን። ኩሉ ብማዕረ ክሰርሕን ብማዕረ ክነጥፍን ኣለዎ። ነቲ ኣብ ህዝቢ ዘለዎ ክህልዎ ዝኸእል ተቐባልነት ድማ እቲ ዘየነበሮ ብደረጃ ህርኩትነቱ ሰዓቢ ክረክብ፣ እቲ ስዓብቲ ዝነበሮ ድማ መልሲ ክጉልብትን ክዓብን፣ ልዕሊ ኩሉ ድማ ኣብ ሓድሕድ ብዘረጋገጸ ስምምዕን ኣላዝቦን ኩሉ ክሸሰብምበር ክሳራ ተሓንጊጡ ከምዘይውጸ ምፍላጥ ዮድሊ። እንተ ኣብ ኤ.ዲ.ኪ ክሊ ኪዳን ከም ተደናጋጽን ወኪል ሓድነት ካብ ኤ.ዲ.ኪ ድማ ካልእ ብምስራሕን ተንኩል ብምፍሓስን፣ ሎሚ ዘየተረኸበ ፍርይያት ቃልሲ ከም ዝተረኸበ ገቢርካ ብዛዕብኡ ክትሓስብን ክትሓልምን ኣይግባእን።

ኤ.ዲ.ኪ ኣብ ለውጢ ባህሊ ቃልሲ ንህዝቢ ጫፍ ኣንኪሱ ኣሎ። ኣብዝኣ ጫፍ ንቕሓትን ተመክሮን ዝኸሰ ድማ ቅድሚ ብጸቱ ከይሓልፍ ድሕሪት ድማ ከየተርፍ ተሓላልዩ ክሳብቲ መስመር ምርካብ ህዝባዊ ስልጣን ብልዑል ተጸዋርነት ክሓልፎ ዘለዎዩ። መክሰብ ኩሉ ድማ ኣብዝኣዩ ዝረጋገጸ።

እቶም ብዓባይቲ ውድባት ዝተዓብለሉ ክይኑ ዝስምዖም ውድባት፣ ካብዚ ስምምዕ ንድሕሪ ክምለሱ ዘይብሎም ቀዳሞት ተጠቐሙቲ ድማ ንሓቶም ምዃኖምን እንተኸነ ብማዕ

ረ ብዝተረፈ ልዕሊተን ብተዛማዲ ዓበይቲ ዝበሃላ ውድባት ክሰርሑን ክጥፉን ብኩሉ መዳያት ክህልዉ ዝግብኦም ምዃኑ ርዳኦ እዩ።

ኤ.ዲ.ኪ ብዘልዎ ትሕዝቶን ኣካይዳን ኩለንተንኡ ዝተመርጸ ዘብሎ እቲ እዋናዊ ኩነታትን ምስ ዝጸንሐ ሃለዎት ኩነታት ተቃውሞ ሓይልታትዮ። ጉድለት የልቦን፤ እቲ ኣሎ ዝበሃል ጉለታት ካብ ባሕሪ ጭላፍዮ ተላዒሉ ክበሃልኪ ዘይከኣል እዩ።

እዚ ዓበይትን ኣገደስትን ጉድልታት ድማ ኩሎም ኣባልት ውድባትን ኤ.ዲ.ኪ ይፈልጡ እዮም። ነዚ ሓበሬታ ድማ ንዝህቦ ከምሓላልፉን ንህዝቦም ከስምዑን ተላኢኹም ኣለዉ።

ካብ'ቲ ቀንዲ እዋናዊ ዕማም ኤ.ዲ.ኪ ነዚ ንህዝቢ ንምፍላጥን፣ ንህዝቢ ንምሕባር፣ ህዝቢ ድማ ኣብዚ ኤ.ዲ.ኪ ዘካይዶ ዘሎ ስራሕት እጃሙ ፈሊጡ ንክዳሎ ዝገብር እዩ። እዚ ዓይነት ኣካይዳ ድማ ንዓና ከስርሓን ዝክእል እዩ ዝብል እምንቶ ኣሎኒ።

መደምደምታ

ኣብ ታሪኽ ፖለቲካዊ ተምክሮ ህዝቢ ኤርትራ ክልተ ጊዜ ዓብይ ተርኽቦ ሓድነት ካብ ኢድና ኣምሊጠን፣ ምትእክኻብ ኤርትራውያን ኣብ ቀጽሪ ነጻነትን፣ ምትእክኻብ ውድባት ኤርትራን ኣብ ክሊ ሓደ መሪሕነትን ባይቶን ስምምዕ መስከረም ወይ ውዕል ዕስራ ጥቅምቲ እዩ።

እንሆ ድማ ሎሚ ጊዜኡ ዝተራሓሓቐ ግን ተምሳል ዘለዎ ምምቕርራብ ኣካላት ተቃወምቲ ሓይልታት ኣብ ጽንኩር ኩነታት ኣብ መባእታዊ ስጉምቲ ይርከብ። ነዚ ተረኪቡ ከይኸሰሮን ከም ናትና ክንሕብሕቦን ንሳልሳይ ጊዜ ልዳት ረጊጽና ንረከብ፣ ምእንቲዚ ፡

ከም'ቲ ልዕል ክብል ዝጠቐስክዎ ኤ.ዲ.ኪ ባይታ ንቃልሲ ህሉው ኩነታት ኤርትራ እዩ ! ምዃኑ እንተደኣ ተኣሚንሉ፣ ኤ.ዲ.ኪ ዘይበሎን ዘይገበሮን ኤ.ዲ.ኪ ከም ዝበሎ ኣምሲልካ ምዝራብ ክተርፍ፣

ሕልቕና ኤ.ዲ.ኪ ኣብ ኤ.ዲ.ኪምበር ውድባት ብስም ኤ.ዲ.ኪ ብደርጃ ዞባታት ንውድባት ዝኣክሉ ከገድዱን ጉዳይ ከይመርመርካ ጸረ ሓድነት'ዶ ህ.ግ.ደ.ፍውያን ወ.ዘ.ተ. ወ.ዘ.ተ ምባል ክተርፍ፣

ላዕለዎይ መሪሕነት ኤ.ዲ.ኪ ነዚ ጉዳያት ሃደገኝነቱ ርእዩ ፍሉይ ፍታሕ ክገብረሉን፣ ንንጥፈታትን ዓበይቲ ጉዳይ ዘርኢ ፍሉ መምርሒ ከዳሉን ካብ ዝሓለፈ ተመክሮ ክእለን ክመሃርን ይግባእ።

ኤ.ዲ.ኪ ውሽጣዊ ጸጥኡን ጥርናፍኡን ብዝምልከት፣ ብዝኸነ ጭብጢ ዘይብሉ ጉዳይ ዝቋሰል ከም ዘይኮነ ክፍልጥን ከስምዕን ክክእል ኣለዎ። ምክንያቱ ጉዳይ ሰርዒታውን ሕጋውን ጉዳይ ልዕሊ ኩሉ ተገዳስነት ስለ ዘለዎ።

እቲ ኩሉ ብባዓኑ ንኤ.ዲ.ኪ ብዝምልከት ዝቀርብ ሓሳባትን ነቐፊታን ደገፍን፣ ሕቶታት ድማ ከም ኣድላይነቱ ንህዝቢ ይኹን ንካልኣት መልሲ ክዋሃቡ ምግባር።

ክሳብ ሕጂ ኣቦ መንበር ፈጻሚት ሽማግሌ ኤ.ዲ.ኪ ብጻይ ሓሰን ከሊፋ፣ ክፍሊ ዕዮ ዜናን ሓበሬታን ብጻይ መንግስተኣብ ኣስመሮም፣ ሓላፊ ወጻኢ ጉዳያት ቤት ጽሕፈት

ብጻይ አሕመዳ ናስር፣ ከምኡውን ህዝባዊ ጉዳያት ቤት ጽሕፈት ብዘካየድዎ ስርሓት ኤ.ዲ.ኪ ማዕረ ክንደይ ክዕወትን ከይዕወትን ኣብ ውሽጡ ሓቁፍዎ ዘሎ ፍረ ክረኣ ይኸእል።

እዚ ክሳብ ሕጂ ከምቲ ዝድለዮ ሓገዝ ከይረኸበ እዚ ኣድማዒ ስርሓት ዝሰርሐ ውድብ ምስ ሙሉእ ሓገዝን ተሳታፍነት ህዝብን ጽባሕ ኣበይ ክበጽሕ ምጂኑ ርዳእን እዩ።

ኣብ መወዳእታ ክብሎ ዝደሊ ድማ ክፍሊ ዕዮ ዜና ነዚ ትካል ንምምዕባል ኣብ ዝገብሮ ጸዕሪ ብዕለት 15 ሓምለ ናይ ዜናዊ ዕዮ ካድራት ኣሰልጢኑ።

ኤ.ዲ.ኪ ናይ ዜናዊ ዕዮ ካድራት ኣሰልጢኑ
ቤት ጽሕፈት ዜና
ኤርትራዊ ዲሞክራሲያዊ ኪዳን
15.07.2005

እዚ ድማ ሓደ ካብቲ ምስክር ናይቲ ክምስረት ዘለዎ ዲሞክራሲያዊ ህዝባዊ መነግስቲ ናይ ጽባሕ ዘርኢ ምጂኑ ዘጠራጥር ኣይኮነን። እቲ ኣብ ዲሞክራሲያዊ ኣሰራርሓ እቲ ውድብ ኪዳን ክንምርምሮን ክንፈልጦን ዘሎና እዚ ዝኣመሰለ ኣገዳሲ ትካላት ፈሊጥና፣ ሓገዛትማም ደገፋትናን ድማ ማዕሪኡ ክስጉም ንኣባላት ውድባትን መሰረታቶምን ንህዝቢ ምሕጽንታይ የቐርብ።

ንመሰልካ ተቓለስ

25 ሓምለ 2005
አንቶንዮ ተስፋይ